

आयोजन


आईआईटी इंदौर के नए पीजी और पीएचडी विद्यार्थियों का ओरिएंटेशन प्रोग्राम हुआ आयोजित

हम अगली पीढ़ी को शिक्षा देने के लिए प्रतिबद्ध: जोशी

● इंदौर/ राज न्यूज नेटवर्क

आईआईटी इंदौर ने शैक्षणिक वर्ष 2025-26 की शुरुआत के उपलक्ष्य में 24 जुलाई को नए पोस्टग्रेजुएट (पीजी) और पीएचडी विद्यार्थियों के लिए ओरिएंटेशन प्रोग्राम आयोजित किया। इस कार्यक्रम में विभिन्न प्रोग्राम में नामांकित लगभग 595 विद्यार्थियों का स्वागत किया गया, जिनमें शामिल हैं-पीएचडी-155 विद्यार्थी, एमएससी-120 विद्यार्थी, एमटेक-265 विद्यार्थी, एमएस (रिसर्च)-45 विद्यार्थी, एमए इंग्लिश (लिटरेचर एंड लिग्विस्टिक्स) - 10 विद्यार्थी।

एमटेक प्रोग्राम में रिकार्ड 65 प्रति. की वृद्धि हुई: इस वर्ष, एमटेक प्रोग्राम के नामांकन में रिकार्ड 65 प्रतिशत की वृद्धि हुई है, जो सभी प्रोग्राम में सबसे अधिक है।



इसके साथ ही, आईआईटी इंदौर ने पिछले वर्ष की तुलना में नामांकन में लगभग 27 प्रतिशत की औसत वृद्धि दर्ज की है। यह वृद्धि महत्तवाकांक्षी विद्यार्थी और इनोवेटर

के बीच उन्नत शिक्षा और अनुसंधान में बढ़ती रुचि को दर्शाती है। इसी प्रकार एमटेक प्रोग्राम में दो नई विशेषज्ञताएं भी शुरू की गई हैं- इलेक्ट्रिकल इंजीनियरिंग में

विद्यार्थियों के नए बैच का स्वागत किया

इस मौके पर आईआईटी इंदौर के निदेशक प्रोफेसर सुहास एस. जोशी ने विद्यार्थियों के नए बैच का स्वागत किया और शैक्षणिक समुदाय को संबोधित किया। उन्होंने कहा कि आईआईटी इंदौर में, हम अगली पीढ़ी के विद्यार्थियों, इंजीनियरों और इनोवेटर को शिक्षा प्रदान करने के लिए प्रतिबद्ध हैं जो वास्तविक दुनिया की समस्याओं के समाधान के लिए आगे आएंगे। नामांकन में तीव्र वृद्धि संस्थान के समावेशी और उच्च-प्रभावी शिक्षा के दृष्टिकोण में बढ़ते विश्वास का संकेत देती है। उन्होंने आगे कहा कि हमारा ध्यान इंटरडिसिप्लिनरी रिसर्च, इंटरनेशनल एंगेजमेंट और सामाजिक प्रभाव पर केंद्रित है - विशेषकर वंचित लोग के सामने आने वाली चुनौतियों का समाधान करने में। मैं सभी छात्रों से आग्रह करता हूँ कि वे हमारे शैक्षणिक परिवेश से गहराई से जुड़ें और राष्ट्र निर्माण एवं वैश्विक प्रगति में सार्थक योगदान दें। ओरिएंटेशन के हिस्से के रूप में, छात्रों को शैक्षणिक, अनुसंधान एवं विकास, छात्र कार्य और इंटरनेशनल सेल सहित परिसर जीवन और सहायता प्रणालियों के विभिन्न पहलुओं से अवगत कराया गया।

पॉवर सिस्टम्स एंड पॉवर इलेक्ट्रॉनिक्स की विशेषज्ञता एवं बायोसाइंसेज एंड बायोमेडिकल इंजीनियरिंग में बायोमेडिकल डिवाइसेस की विशेषज्ञता। इसके अलावा,

संस्थान ने इंग्लिश (लिटरेचर एंड लिग्विस्टिक्स) में एक नया एमए प्रोग्राम शुरू किया है, जिससे इसकी शैक्षणिक विविधता का विस्तार होगा।